



۲۰۱۶/۱۰/۱۸

پوهنمل حاجي محمد نوزادي

حکمتيار اوس د جانان کلي په لاره

په ۳۰ / ۶ / ۲۰۱۶ نيټه می د بناغلي حکمتيار په نامه، ده ته د منسوبې يوې ليکنې تر لوستلو وروسته چې سرليک يې «د سولې د بنسټونو بريالي شول» ور کړی وو، يو پرانيستی ليک د افغاني برينسپانانو د لاری و ليره (وگورئ):

<http://www.afghan-german.net/upload/Tahliha PDF/nawzadi h kekmatyar ta lik.pdf>

د لوستلو مينه وال يې په لور لينک کې تر لاسه کولای سي. حکمتيار صاحب په خپلې هغې ده ته منسوبې ليکنې کې چې د خواشينيو په ډکه فضا کې ليکله سوی وه ، د يو لړ گيلو مانو په ترڅ کې پر دې خبره زور اچولی وو چې د سولې د تړون په اومليک کې ده فلاني موضوع په دې ډول جمله بنديو غوښته او دولت په هغه ډول.

ما د خپل ليک په يوه برخه کې ده ته داسې يادونه کړی وه: « . . . تاسی په نوموړی ليکنه کې دا هم ليکلي دي چې گویا په تړون کې مو ځانته د هيڅ ډول نا مشروع امتياز غوښتنه نده کړي . مور هم پوهيرو چې په ارگ کې برلاسی کړی دا مهال هر ډول مشروع او نا مشروع امتيازونه لري ، خو زما په نظر که تاسی د سولې تړون په يو شمير مادو کې خبره د جمله بنديو پر سر ورانه نه کړي او هم هغو ددوي لخوا وړاندي شوو جمله بنديو ته غاړه کښيردئ او سوله تر بريالي پایه ورسوئ ، نو دا په پام کې ونيسئ چی د شلو وزارتونو په پرتله هم لاندي امتيازونه ستاسی د پاره زيات حياتي اهميت لري او د سولې خواخوږي وپنوال هم ور باندي خوشحاله کيږي . هغه احتمالي امتيازونه چې تاسي يې د سولې د تړون په بریا کې تر لاسه کولای سي ، يو شمير يې دادي:

۱ - د اوس د پاره تاسی ته ډيره اړينه ده چې د تور لست نه ځان سپين ته واورئ ، دتورو غارونو څخه را ووځئ ، کابل ته په اب و عزت راسئ ، خپل سره پاشلی گوند يوار بيا را ټول او يو موټی کړئ.

۲ - پدې توگه تاسی او ستاسي گوند يواځي د خپلو هغو اوسني غړو په موجوديت کې هم چې په دولت کې يې لری ، د نظام يوه برخه گرځئ او د قانون سره سم د سياسي فعاليت په پايله کې د ډيرو مشروع امتيازونو و تر لاسه کولو ته لاره هواروئ . د نامشروع امتيازونو په لټه کې مه اوسئ.

۳ - دا گری لکه تاسی چې وایاست ستاسي ډير کادرونه د زندان د ميلو شاته پراته دي . د سولې په تړون سره هغوی له زندانه را وځي ، ستاسی تر څنگ دريږي او د سياست دروند پيټی در سره نيم کوي . تاسی بايد د هغوي اوسني حالت ته هم پاملرنه و کړي او د جمله بنديو پر سر هغوي د زندان په نه زغمونکو شرايطو کې لا د زيات وخت د پاره و نه ساتئ ، ځکه هغوی هم کورنی او ماشومان لري چې ورته سترگي په لار دي . ما پخپله زندان ليدلي دی او د هر زنداني د زړه نه خبر يم . تاسی نور دا اخلاقي حق نلری چې په زندان کې د هغوي تريخ ژوند له پامه و غورځوئ.

۴ - که هر څومره هم انتخابات د چل او فساد نه ډک وي ، که د اولس د غوښتنو سره سم تاسي يو معقول معتدل سياست پر مخ بوزي ، باور و لری چې د اولس د رايو پر بنسټ غوښينه برخه تر لاسه کولای سي ، ځکه چې ستاسی گوند بنایي په کليو او بانډو کې ډير خواخوږي و لري . که تاسي ته د خپل گوند اولسي بنسټ کمزوری بشکاري ، نو پر جمله بنديو باندي د تړون وړانول کيدلای سي ستاسي د پاره يوه ښه بهانه و گرځي ، خو زما مشوره داده چې پر ځان باندي باور د لاسه مه ورکوئ او مه ناهیلی کيږئ.

۵ - دې ته ورته نور ډير امتيازونه تاسي ته سترگي په لار دي. »

ډير خوښ يم چې په ۲۲ / ۹ / ۲۰۱۶ نيټه د اړوندو استازو لخوا د سولې په لاس ليک سوي تړون کې زما لوري سپارښتنې که په منلی توگه وي يا تصادفي ، خو په پام نيول سوي ، بناغلي حکمتيار د خپلو جمله بنديو څخه تير سوی دي او د سولې څرک ته يې کرکی پرانيستی ده. کله چې تړون د بناغلو اشرف غني او حکمتيار لخوا لاسليک سو ، نوموړی نيمه پرانيستی کرکی لا نوره هم پرانيستل سوه.

په ويدوي اړیکو کې دتړون د وروستي لاسليک پر مهال د حکمتيار له وينا نه داسي مالوميدل چې ډير غور يې ور باندي کړی او نژدي هره جمله يې د سياست په دقيق ترازو کې تللي وه . ما دده نظامي او مذهبي بيانيې پخوا هم

د پاڼو شميره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پاڼوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ

ارويدلي وي . د هغه وخت سياسي بيانې يې ډيري کمزوري او د زمان د غوښتنو سره يې هيڅ اړخ نه لگاوه ، مگر لدغي بيانې نه يې ښکارېده چې د وخت گرمو او سرو شېبو يې پر سياسي افکارو خپل اغيز په څرگند ډول پرې ايښی دي . د سياست ميدان بايلل ، دا هغه څه دي چې نه يوازي حکمتيار بلکه ټول پښتانه مشران ترې نه بي برخي نه وه او لا هم ندي . د ترون تر وروستي لاسليک وروسته ما د ډيرو هغو کسانو پر شونډو هم موسکا وليده چې نه يې د اشرف غني سره جوړه وه او نه يې هم د حکمتيار سره . ددې خبرې مانا داده چې خلگ نور د جگړې نه ستړي سوی او د باروتو تنفس تر پزې راوستي دي.

د افغانستان په اړه د بروکسل په نړيواله غونډه کې د امريکا د خارجه چارو د وزير ، جان کيري د وينا په اړه د حکمتيار د تند غبرگون نه داسې ښکاري چې لا يې هم سياسي تعقل پر احساساتو باندي په پوره پيمانې برلاسي ندي . دی بايد پدې خبره پوه وای چې تر اوسه يې لا پښې په هوا کې دي او د ښکرورو غويانو سره لا د ډغرو توان نلري . د بل پلو نه دا چې مدني ژوند ته را گرځي ، بايد د بيان د ازادۍ د زغم سره هم هوار هوار خان بلد کړي . که کابل ته تر راستنيدو وروسته همداسې د هرې نيوکې په وړاندي تند غبرگون و ښی ، د ارامو اعصابو په غيږه کې به شپه تيره نکړي . د سياسي مشرانو د پاره پخواني اولسمشر ښاغلي حامد کرزي يو ډير ارزښتناک ميراث پريښود چې هغه د انتقاد په وړاندي زغم دي . د بلي خوا نه زموږ د ټولني نننۍ اناټومي او د افغاني انارشيزم سره د لويديزې را واريدي شوي دموکراسۍ نا اندوله گډون دا غوښتنه کوي چې د زغم اندول ته بايد مناسبه وده ورکړو .

حکمتيار صاحب چې اوس پدې خبره پوه سوي ، هغه څه چې د سياسي مبارزې د لاري يې تر لاسه کولای سي ، د باروتو په لوخړو کې يې نه سي تر لاسه کولای . ځکه نو پکار ده چې ددې ډول مبارزې د اصولو په ځانگړتياوو هم ځان پوه کړي . کله نو د باروتو په لوخړو کې يې دا څو لسيزي هيڅ هم پلاس را نه وړل ځکه چې لوخړي د سري نه لاره ورکه کوي.

بيلي پښې تڼاکي ، په اغزنو لارو سر ومه
زما نه ورکه سوي د جانان د کلي لاره وه

(نوزادي)

پای

د پاڼو شميره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ maqalat@afghan-german.de
يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په ځير و لولئ